

नागौर में करोड़ों रु. की डोडा-पोस्ट तस्करी में लिप्त 10 हजार का इनामी बदमाश गिरफ्तार

राजस्थान में मादक पदार्थों की तस्करी पर एंटी गैंगस्टर टास्क फोर्स का करारा प्रहार

जयपुर । राजस्थान में संगठित अपराध और मादक पदार्थ तस्करी के खिलाफ चल रहे एक बड़े अभियान में स्टेट क्राइम ब्रांच की एंटी-गैंगस्टर टास्क फोर्स ने ऐसे कुख्यात तस्कर को गिरफ्तार किया है, जिस पर नागौर पुलिस ने 10 हजार का इनाम घोषित कर रखा था।



फिलहाल पुलिस की टीम आरोपी से गहनता से पुछताछ कर इनके नेटवर्क और अन्य अपराधों के बारे में खंगाल रही है।

- पुलिस ने घेराबंदी कर आरोपी नारायण लाल जाट को दबोचा, अब उसे आगे की कानूनी कार्रवाई के लिए नागौर पुलिस को सौंपा**

करोड़ों के डोडा पोस्ट तस्करी का मास्टरमाइंड

नारायण लाल जाट नागौर पुलिस द्वारा दर्ज तीन करोड़ रुपये से अधिक कीमत के अफीम डोडा पोस्ट जन्की के दो बड़े मामलों में वाछित था। 5 जुलाई 2024 को नागौर पुलिस ने गोलेलाव में लगभग 1.6 टन (1655.200 किलोग्राम) अवैध डोडा पोस्ट से लदा एक ट्रक जब्त किया था। इस मामले में ट्रक चालक राजू पुत्र पणू मंसूरी को गिरफ्तार किया गया था,

जिसकी पूछताछ में नारायण लाल का नाम सामने आया। 9 नवंबर 2024 को खादू बड़ी थाना पुलिस ने डारोली चौराहा पर 367 किलोग्राम 470 ग्राम अवैध डोडा पोस्ट जब्त किया था, जो एक इनोवा क्रिस्टा वाहन में ले जाया जा रहा था। इस मामले में गिरफ्तार अभियुक्तों लालाराम और श्यामलाल ने खुलासा किया था कि उन्होंने यह डोडा पोस्ट नारायण लाल से खरीदा था।

एडीजीपी दिनेश एम.एन. ने इस शानदार सफलता के लिए इंस्पेक्टर राम सिंह और उनकी पूरी एजीटीएफ टीम की प्रशंसा की। उन्होंने कॉन्स्टेबल गोपाल धाबाई और विजय सिंह की विशेष भूमिका और सदस्य एसआई प्रताप सिंह, एसएसआई बनवारी लाल शर्मा, हेड कॉन्स्टेबल महेश सोमरा, महावीर सिंह शेखावत, हेमंत शर्मा, गोलेलाव में लगभग 1.6 टन (1655.200 किलोग्राम) अवैध डोडा पोस्ट से लदा एक ट्रक जब्त किया था। इस मामले में ट्रक चालक राजू पुत्र पणू मंसूरी को गिरफ्तार किया गया था,

224 अधिकारी और कर्मचारी डी.जी. डिस्क और प्रशस्ति पत्र से सम्मानित

जयपुर। प्रष्टाचार निरोधक ब्यूरो (एसीबी) पुलिस महानिदेशक डॉ. रवि प्रकाश मेहरडा ने शनिवार को झालाना डूंगरी जयपुर स्थित एसीबी मुख्यालय में एसीबी महानिदेशक डिस्क (डीजी डिस्क) सम्मान समारोह में 224 अधिकारियों एवं कर्मचारियों को सम्मानित किया।

ब्यूरो प्रमुख डॉ. रवि प्रकाश मेहरडा में कहा कि एसीबी राजस्थान में कार्यबल कम है परन्तु हमारे सतत प्रयास के कारण जिसके चलते पूरे मनोयोग से हमने आमजन में अपनी मजबूत पहचान बनाई है। उन्होंने कहा कि एसीबी हेल्पलाइन नंबर 1064 एवं व्हाट्सअप हेल्पलाइन 94135-02834 को भी हमने सुदृढ़ बनाया है। एसीबी महानिदेशक डॉ. मेहरडा ने कहा कि एसीबी के अधिकारियों एवं कर्मचारियों को उनके द्वारा किए गए असाधारण कार्य प्रदर्शन कर्तव्य परायणता तथा सराहनीय कार्य के फलस्वरूप डीजी डिस्क व प्रशस्ति पत्र से सम्मानित किया जा रहा है।

इस अवसर पर अतिरिक्त महानिदेशक स्मिता श्रीवास्तव, उप महानिरीक्षक राहुल कोटोकी, राजेश सिंह, कालुराम रावत, अनिल कुमार, हरेंद्र महावर, राजेन्द्र प्रसाद गोयल, शिवराज मीना, पुलिस अधीक्षक प्रशासन डॉ. प्यारे लाल शिवनार, अतिरिक्त पुलिस अधीक्षक हिमांशु, ज्ञान प्रकाश नवल, उप अधीक्षक पुलिस सुरेश कुमार स्वामी, पारसमल पंवार, परमेश्वर लाल यादव, पुलिस निरीक्षक रघुवीर शरण,



ए.सी.बी. महानिदेशक डॉ. रवि प्रकाश मेहरडा ने शनिवार को उल्लेखनीय कार्य करने वाले अधिकारी-कर्मचारियों को सम्मानित किया।

सीताराम सोनी, सज्जन कुमार, सरोज घायल, उप निरीक्षक मनोज कुमार, सहायक उप निरीक्षक सुनील कुमार, ताराचन्द खीची, ज्ञानचन्द शर्मा, मुख्य आरक्षक सुरेश चन्द वर्मा, चन्द्रकान्त व्यास, जगदीश राम, रमेश चन्द मीणा, भगवत सिंह झाला, नरेश कुमार, दौलतराम, अमित ढाका, राकेश कुमार, कालूराम कुमावत, राजेन्द्र यादव, कॉन्स्टेबल फूलचन्द, पंकी कंवर शेखावत, रघुनन्दन पांडे, विरेन्द्र कुमार शर्मा, अर्जुन टांकी,मनु शर्मा, इन्द्र सिंह राठौड़, अजय कुमार, धमेन्द्र कुमार, बाबूलाल शर्मा,ओमप्रकाश निठारवाल, ऋषि कपूर,विनोद कुमार, मूलचंद सैनी, कन्हैयालाल, मदन लाल जाट, नमोनारायण मीणा, श्रवण कुमार कॉन्स्टेबल चालक हरसहाय, बजरंग लाल, गोविन्द सिंह, को महानिदेशक

डिस्क एवं प्रशस्ति पत्र से सम्मानित किया गया एवं शंकर सिंह,चतुर्थ श्रेणी कर्मचारी को महानिदेशक प्रशस्ति पत्र से सम्मनित किया गया। साथ ही प्रष्टाचार निरोधक ब्यूरो में पदस्थापित सुमन मानुन्वाल, सहायक निदेशक, अरूणा, कनिष्ठ अभियंता,अनिल कौशिक, अति. प्रशासनिक अधिकारी (निजी सहायक), जयप्रकाश, नरपत सिंह, वरिष्ठ सहायक, शिवराज सिंह, हनुमान प्रसाद, सहायक उप निरीक्षक, भरत सिंह, ईश्वर लाल, हेड कॉन्स्टेबल को एसीबी के महानिदेशक डॉ. रवि प्रकाश मेहरडा ने प्रशस्ति पत्र देकर सम्मानित किया। कार्यक्रम में हैड कॉन्स्टेबल चालक जीवन राम, कॉन्स्टेबल भंवर सिंह, लांगाराम, हरसहाय, शम्बीर अली और बंशीलाल को भी डीजी राजस्थान सेवा डिस्क एवं प्रशस्ति पत्र से नवाजा।

बाबा अमरनाथ यात्रा के लिए रवाना हुए श्रद्धालु

जयपुर । बाबा अमरनाथ बर्फानी के दर्शनों के लिए शनिवार को मोतीडूंगरी गणेश मंदिर में 451 यात्रियों का जत्था दस बसों और दो छोटी गाडिओं से रवाना हुआ। सभी यात्री पहले पंचशील मार्ग, सी-स्कमी पर एकत्र हुए। यहां से मोती डूंगरी गणेश जी के दर्शन किए।

यात्रा संयोजक राजकुमार गोयल,गंगा गोयल, आदित्य गोयल , पीयूष गोयल, वष्प मीणा, राजेंद्र यादव, मुकेश चौधरी, मोहनलाल चौधरी, विजय शर्मा, संजय शर्मा, कैलाश प्रजापत, भीमराज सैनी, बनवारी गुर्जर, सोजी राम गुर्जर सहित अन्य कार्यकर्ताओं ने गणेश जी महाराज को ढोक देकर यात्रा के निर्विघ्न संपन्न होने की कामना की। इसके बाद हर-हर महादेव, जय बाबा अमरनाथ के गगनभेदी जयकारों के साथ बसों में बैठे। रिश्तेदारों ने यात्रियों का माल्यार्पण कर अभिनंदन किया।यात्रियों ने शनिवार को बाबा खादूरलाल जी, श्री सालासर बालाजी के दर्शन कर रात्रि विश्राम दर्शनेक करणी माता मंदिर में किया। रविवार को जत्था अमृतसर प्रस्थान करेगा। जलियांवाला बाग और स्वर्ण मंदिर के दर्शन के बाद हिमाचल प्रदेश में चित्तपूर्ण माता के दरबार में रात्रि विश्राम होगा। आगे यात्रा ज्वाला माता, चामुण्डा माता और कांगड़ा देवी के दर्शन कर कटरा की ओर यात्रा अग्रसर होगी। कटरा पहुंचकर माता वैष्णो देवी के दर्शन होंगे। तीन जुलाई की रात्रि को यात्रा बालटाल पहुंचेगी।

यात्री ने की महिला एयर होस्टेस के साथ छेड़खानी

-कार्यालय संवाददाता-
जयपुर। दुबई से जयपुर आ रही एयर इंडिया एक्सप्रेस की फ्लाइट में महिला एयर होस्टेस के साथ पैसेंजर ने छेड़खानी की। जानकारी के अनुसार पैसेंजर पाबंदी के बावजूद फ्लाइट में शराब पी रहा था। उसे रोक़ा गया तो हंगामा करने लगा। पूरी यात्रा के दौरान कई बार उसने एयर होस्टेस के साथ बदतमीजी की। जयपुर एयरपोर्ट पर फ्लाइट के पहुंचने के बाद क्रू मेंबर ने सीआईएसएफ जवानों को बुलाया। जहां सीआईएसएफ ने पैसेंजर को पुलिस के हवाले कर दिया। वहीं इंडिया एक्सप्रेस प्रबंधन की ओर से जयपुर एयरपोर्ट थाने में एयर होस्टेस के साथ छेड़खानी की शिकायत भी दी गई है।

एयरपोर्ट थानाधिकारी संदीप बसेरा ने बताया कि शुक्रवार-शनिवार की मध्यरात्रि को फ्लाइट आईएक्स-196 दुबई से जयपुर के लिए रवाना हुई थी। जहां रात 2:40 बजे फ्लाइट जयपुर पहुंची थी। जहां 5-बी सीट पर बैठे पैसेंजर दिनेश पाबंदी के बावजूद फ्लाइट में शराब पी रहा था। जहां स्टॉफ ने फ्लाइट में शराब पीने से मना किया। पैसेंजर से ग्लास देने के लिए कहा। वह बहस करने लगा। एयर होस्टेस ने अन्य एयर होस्टेस की मदद से ग्लास ले लिया।

इसके बाद पैसेंजर ने नशे में हंगामा करना शुरू कर दिया। थोड़ी देर बाद नशे में पैसेंजर शराब का ग्लास

- एयर इंडिया एक्सप्रेस की फ्लाइट की घटना**
- प्लेन में शराब पीने से रोकने पर यात्री ने किया हंगामा**

मांगने के लिए केबिन की ओर आ गया। जहां आरोपित पैसेंजर ने एयर होस्टेस के करीब आने की कोशिश की। स्टॉफ ने ग्लास देने से साफ मना कर दिया। इसके कुछ देर बाद वह अपनी सीट के पास पहुंच गया। उड़ान के दौरान जब एयर होस्टेस पैसेंजर की सीट के नजदीक पहुंची,तब उसकी पीठ पैसेंजर की तरफ थी। पैसेंजर ने गलत तरीके से टच किया। वह पूरी उड़ान के दौरान परेशान करता रहा। लैंडिंग के बाद भी उसने अपनी गलती नहीं मानी।

जब आरोपित पैसेंजर को लगा कि अब ये लोग पक़ावत करने की तैयारी कर रहे हैं, तब माफी मांगने लगा। फ्लाइट के जयपुर पहुंचने के बाद उसने अपना बोर्डिंग पास देने से इनकार कर दिया। बोर्डिंग पास को अपने पासपोर्ट में रख लिया और परेशान करने लगा। इस दौरान सीआईएसएफ के जवानों को बुलाया और फिर पुलिस को सूचित कर किया। पुलिस ने मामला दर्ज कर जांच में जुटी है।

आईजी सिक्त्योरिटी विष्णु कांत, वरिष्ठ प्रचारक आरएसएस सुदामा, चंपालाल गैदर ने कथा सुनी

शिव महापुराण के सुष्टि खंड में पंच तत्व की उत्पत्ति के बारे में, मानव देह की सार्थकता, सृष्टि के निर्माण की कथा, मानव के मोक्ष प्राप्ति का मार्ग बताया गया है। श्री शिव महापुराण कथा समिति के अध्यक्ष अतिथि आईजी सिक्त्योरिटी विष्णु कांत, वरिष्ठ प्रचारक आरएसएस सुदामा, भोजपा नेता चंपालाल गैदर, भगवती चौधरी, रमेश सोमानी, अरुण शर्मा, जोरावर सिंह पालावत, प्रकाश शर्मा, प्रताप भाट्ट, महेंद्र यादव एवं श्रोताओं ने कथा सुनी।

अमरापुर स्थान में 539 कन्याओं को कराया भोजन

जयपुर। श्रद्धा, सेवा और समर्पण के केन्द्र श्री अमरापुर स्थान में सिंध प्रांत के महान संत प्रेम प्रकाश मंडल के संस्थापक युगपुरुष कथयोगी आचार्य स्वामी उदकाम जी महाराज के 139वें पंच दिवसीय जन्मोत्सव के तीसरे दिन 539 कन्याओं को भोजन कराया गया। धार्मिक विध-विधान से कन्याओं का पूजन कर तिलक लगाया गया। प्रसादी के बाद संत-महात्माओं और श्रद्धालुओं ने कन्याओं को विविध उपहार भेंट किए। राजस्थान विधानसभा अध्यक्ष वासुदेव देवनानी, राष्ट्रीय स्वयंसेवक संघ के प्रांतीय प्रचारक निम्बाराम, श्री नहर के गणेशजी मंदिर के महंत जय शर्मा, युवाचार्य मानव शर्मा, वेद स्वाध्याय गुरुकुल के योगेश आचार्य, हनुमान चालीसा प्रबंध समिति के स्वामी अमरनाथ महाराज मौजूद थे।

ग्रेटर कमिश्नर ने जांची सफाई और बाढ़ नियंत्रण व्यवस्था

- मुरलीपुरा-विद्याधर नगर क्षेत्र में जल भराव वाले क्षेत्रों का निरीक्षण किया और चेतावनी बोर्ड लगाने के निर्देश दिए**

वहां पर आमजन को सूचना हेतु चेतावनी बोर्ड लगाने के निर्देश दिए । अंबाबाड़ी में डोर-डोर कचरा संग्रहण व्यवस्था को देखा। आमजन से भी विद्याधर नगर के परशुराम सर्किल स्थित सफाई व्यवस्था के बारे में फीडबैक

लिया और सड़कों से कचरा तुरंत उठाने के निर्देश दिए। आयुक्त ने सीकर रोड पर जल भराव वाले क्षेत्र का निरीक्षण किया। इसके साथ ही बाढ़ नियंत्रण केंद्र का भी निरीक्षण कर आवश्यक संसाधनों की भी जानकारी ली। आयुक्त ने आमजन द्वारा की जाने वाली शिकायतों को दर्ज करने वाले रजिस्टर को भी जांचा। साथ ही उपस्थित अधिकारियों को कहा कि आमजन की शिकायतों का तत्काल निस्तारण किया जाए । आयुक्त ने विद्याधर नगर के परशुराम सर्किल स्थित गैराज का भी निरीक्षण किया।

सार-समाचार गीत-संगीत के साथ शिविर सम्पन्न

गीत-संगीत के साथ शिविर सम्पन्न ग्रीष्मकालीन शिविर का समापन समारोह आयोजित किया गया। समारोह में उपस्थित सभी अधिभावक तथा बच्चों का स्वस्थ पर्यावरण के मधे नजर गुलाब के पौध द्वारा सम्मानित व स्वागत किया गया। संस्था के डायरेक्टर रविंद्र शर्मा ने गीत सुनाया और श्रीमती कुलदीप शर्मा ने शिविर आयोजन सम्बन्धी जानकारी देते हुए धन्यवाद ज्ञापित किया। उन्होंने संस्था से संबंधित महत्वपूर्ण जानकारी दी । संस्था द्वारा 25 सालों से बच्चों को स्किल डेवलपमेंट के विभिन्न कोर्स कराए जाते हैं। यहां 8000 से भी ज्यादा बच्चों ने ट्रेनिंग ली है। इस अवसर पर विद्यार्थियों ने गीत संगीत और नृत्य के मनभावक कार्यक्रम प्रस्तुत किए साथ ही सेल्फ डिफेंस का प्रस्तुतीकरण किया गया। मंच संचालन नयना शर्मा द्वारा किया गया।



जयपुर । मालवीय नगर थाना पुलिस ने कार्रवाई करते हुए दुपहिया वाहन चुराने वाले गिरोह के दो बदमाशों को गिरफ्तार किया है और उनके पास से चुराई गई एक दुपहिया वाहन भी बरामद की है। फिलहाल आरोपियों से पूछताछ की जा रही है। पुलिस उपायुक्त जयपुर पूर्व तेजवन्त गौतम ने बताया कि मालवीय नगर थाना पुलिस ने कार्रवाई करते हुए दुपहिया वाहन चुराने शक्तिर वाहन चोर विशाल बर्मन निवासी कूच बिहार हाल मालवीय नगर और बबलू दास निवासी मालवीय नगर को गिरफ्तार किया है। जिनके पास से चुराई गई एक दुपहिया वाहन बाइक भी बरामद की है। पुलिस जांच में सामने आया कि आरोपित नशा करने के आदि है और जो पैरों का मकाना—दुकानों के बाहर खड़ी बाइकों को चुराने का रणदात करते है। आरोपित चुराए हुए दुपहिया वाहनों के पुर्जों को अलग-अलग कार रास्ते में आते-जाते ठेले वाले कबाडियों को बेच कर मिले पैसों से नशा पूर्ति करते है। पुलिस पूछताछ में और भी कई वारदातें खुलने की आशंका जताई जा रही है।

मुजतबा हसन ने की सुरों की बौछार
जयपुर । फनकार मुजतबा हसन निसार ने अपने कमाले फेरे से सितार साज पर सुरों की बौछार कर मौजूद दानिशमंद श्रोताओं को जमकर भिगोया। मौका था संगीत आश्रम संस्थान के शनिवार को तीन दिवसीय शास्त्रीय संगीत समारोह के आगाज का। समारोह के पहले दिन शास्त्रीनगर स्थित संस्थान परिसर में संजोए क्लासिकल म्यूजिक कॉन्सर्ट में इंटरनेशनल परफॉर्मर उत्तरप्रदेश के मुजतबा हसन निसार ने विभिन्न राग-रागिनियों की बंदिशों की दिलकश प्रस्तुतियों में सुर,लय और ताल का तिलिस्म बिखेरा। रामपुर सहस्रवाहन ग्वालियर घराने के इस आला फनकार ने अपने कार्यक्रम की शुरुआत राग यमन से की। उन्होंने सुरों के खूबसूरत लगाव, उहराव से राग यमन का शृंगार किया। सुरा बहार के निष्णात कलाकार इस कलाकार ने सितार पर सुरों की खूबसूरत आईनबंदी कर एक ताल में निबड्ड विलंबित गत, एक ताल में तराना और फिर तीन ताल में निबड्ड बंदिश ऐरी आली पिया बिन सखी... की सुरेली प्रस्तुति में गायकी अंग का बेहतरीन नजारा पेशकर माहौल में शास्त्रीय संगीत की मिठास घोल दी।

विधायक कोष से 25 लाख रु. की घोषणा

जयपुर । बनीपार्क धर्मार्थ संस्थान में शनिवार को भवानी शंकर शर्मा और हेमलता शर्मा की मधुर स्मृति में अलौकिक ग्रुप एवं शर्मा परिवार के सहयोग से नि:शुल्क चिकित्सा शिविर का आयोजन किया गया। शिविर में 17 विशेषज्ञ डॉक्टरों की टीम ने सेवाएं प्रदान कीं। शिविर का उद्घाटन सखिल लाइंस विधायक गोपाल शर्मा ने मुख्य अतिथि के रूप में किया। विधायक शर्मा ने कहा कि बनीपार्क धर्मार्थ संस्थान के क्रियान्वलापों में सेवाभाव और मानवीय संवेदशीलता का संगम है। दशकों से सक्रिय इस संस्थान द्वारा समाज में उल्लेखनीय योगदान किया जा रहा है। महर्षि रमण के नाम से संचालित डायग्नोस्टिक सेंटर भारतीय संस्कृति के सेवाभाव का प्रतीक है। यहां की उत्कृष्ट चिकित्सा सुविधाएं और चिकित्सकीय टीम को तत्परता बहुत प्रभावशाली है। नि:शुल्क जांच शिविर न केवल भवानीशंकर शर्मा और प्रेमलता देवी के प्रति हमारी सामूहिक श्रद्धांजलि है, बल्कि समाज के हर जरूरतमंद तक स्वास्थ्य सेवाएं पहुंचाने का संकल्प भी इसमें निहित है। गोपाल शर्मा ने ट्रस्ट द्वारा किए जा रहे जन कल्याणकारी कार्यों की सराहना करते हुए विधायक कोष से ट्रस्ट के विकास के लिए 25 लाख की सहायता राशि देने की घोषणा की।

होटल से कार व साढ़े चार लाख रु. चोरी

जयपुर । एयरपोर्ट थाना इलाके में दो कर्मचारी होटल से कार व साढ़े चार लाख रुपए लेकर फरार हो गए। इस सम्बंध में होटल प्रशासन ने मामला दर्ज करवाया है। पुलिस ने मामला दर्ज कर जांच में जुटी है। पुलिस के अनुसार जीवांश होटलीज प्राइवेट लिमिटेड के मैनेजर गुलाब चंद गुप्ता ने मामला दर्ज करवाया कि सिद्धार्थ नगर स्थित होटल रायल ओसियन में मनोहर गुर्जर और सुरेंद्र गुर्जर कार लेकर फरार हो गए। आरोपी होटल से मोबाइल , 4.47 लाख और कार लेकर फरार हो गए। घटना 11 जून की बताई जा रही है। पुलिस ने मामला दर्ज कर जांच शुरू कर दी है।

महिला के गले से सोने की चेन पार

जयपुर । गोविंद देव जी मंदिर दर्शन करने आई महिला के गले से किसी ने सोने की चेन पार कर ली। पीडिता ने माणकचौक थाने में मामला दर्ज करवाया है। पुलिस के अनुसार ताप नगर शिरणी फाटक श्रोत्रवाड़ा निवासी नीतू राव ने मामला दर्ज करवाया कि वह गोविंद देव जी मंदिर दर्शन करने आई थीं। जन्ता मार्केट रोड पर वह मोबाइल पर बात करते हुए सब्जी मंडी की तरफ जा रही थी। इसी दौरान किसी ने उसके गले से सोने की चेन पार कर ली। घटना का पता उसे मोबाइल पर बातचीत बंद करने के बाद जब उसने सोने की चेन संभालने पर लगा। इस पर पीडिता ने थाने पहुंच कर मामला दर्ज करवाया।